



උඩරට සමාජයේ කෘෂිකර්මාන්ත තත්ත්වය පිළිබඳ අධ්‍යයනයක් (ජෝන් ඩේවිඩ්ගේ “ඩේවි දුටු ලක්දිව” නම් ග්‍රන්ථය ඇසුරින්)

ඉතිහාසය සහ පුරාවිද්‍යා අධ්‍යයනාංශය, මානව ශාස්ත්‍ර හා සමාජීය විද්‍යා පීඨය,
රුහුණ විශ්වවිද්‍යාලය
කසුන් සාරංග කොඩිකාර

kodikasun99@email.com

සාරසංකෙෂපය

1815 දක්වා ස්වාධීන රාජ්‍යයක් ලෙස පැවතුණු කන්ද උඩරට බ්‍රිතාන්‍යයන්ට නතු වීමත් සමඟ සමස්ත ශ්‍රී ලංකාවම බ්‍රිතාන්‍ය කිරීමට යටත් පාලනය විය. එතැන් සිට 1948 දී ඩොමීනියන් තත්ත්වයේ නිදහස ලැබෙන තුරු යුරෝපීය දේශ ගවේෂකයන්ගේ හා ලේඛකයන්ගේ අවධානය වැඩි වන්නට විය. එහි ප්‍රතිඵලයක් වශයෙන් උඩරට සමාජ ආර්ථික හා දේශපාලන පසුබිම් කරගෙන ලියවුණු ග්‍රන්ථ හා වාර්තා උඩරට ඉතිහාසය ගොඩ නැගීමට ඉවහල්වන වැදගත් මූලාශ්‍රයන් බවට පත්විය. ඒ අතර 1816 ශ්‍රී ලංකාවට පැමිණි ජෝන් ඩේවි ලංකාව පිළිබඳව ඉදිරිපත් කරන ලද කෘතීන් අතරින් වැදගත් වේ. ඔහු විසින් 1821 දී රචනා කරන ලද *An account of the Ceylon and of its inhabitants with travels in that Island* නම් ග්‍රන්ථයෙන් කන්ද උඩරට රාජ්‍යය සම්බන්ධයෙන් ඉදිරිපත් කරන තොරතුරු ඉතා විශ්වාසනීය ඓතිහාසික මූලාශ්‍රයක් ලෙස භාවිත කළ හැකිය. සර් රොබට් බ්‍රවුන්රිග් ආණ්ඩුකාරවරයාගේ රාජකීය වෛද්‍යවරයා වූ ඔහු ගවේෂකයකු පර්යේෂකයකු ලෙස කන්ද උඩරට රාජ්‍ය පුරා ඇවිද ලබාගත් තොරතුරු වලින් උක්ත ග්‍රන්ථය ලියා ඇත. ඩේවි විසින් උඩරට ස්වදේශිකයන්ගේ කෘෂිකර්මාන්තය පිළිබඳ තම කෘතියට අන්තර්ගත කර ඇති අතර ඒ ඔස්සේ කන්ද උඩරට රාජ්‍යයේ කෘෂි කර්මාන්තයට සම්බන්ධ තොරතුරු කවරේද යන්න පිළිබඳ සමකාලීන ලේඛකයන්ගේ වාර්තා ආශ්‍රයෙන් ද විමර්ශනයට ලක් කිරීම මෙම අධ්‍යයනයෙහි අරමුණයි. මෙහිදී උඩරට සමාජයේ තිබූ පාරම්පරික යැපුම් කෘෂිකර්මාන්තය පිළිබඳ මූලිකව ම අධ්‍යයනයකළ හැකි විය. එසේම උඩරට කෘෂි කර්මාන්තයේ දී යොදාගත් භූගෝලීය පසුබිම, වගා ක්‍රම, වගා රටාවන් හා ගොවි උපකරණ ආදිය මෙහිදී අධ්‍යයනයට බඳුන් කරන ලදී. එසේම මේ පිළිබඳව අදහස් දැක්වූ වෙනත් විදේශීය ලේඛකයන්ගේ ග්‍රන්ථවල සඳහන්වන කරුණු පිළිබඳව අධ්‍යයනය කිරීමද සිදුකරන ලදී.

ප්‍රමුඛ පද: කෘෂිකර්මාන්තය, කන්ද උඩරට, විදේශීය ලේඛකයින්